

दिल्ली में अच्छे रेस्तरांओं के बारे में पूछा अर्नाल्ड ने

नयी दिल्ली हॉलीवुड के मशहूर अभिनेता और कैलीफोर्निया के पूर्व गवर्नर अर्नाल्ड श्वार्जनेगर दिल्ली में हैं और उन्होंने अपने ट्विटर संदेश के माध्यम से राजधानी के अच्छे रेस्तरांओं के बारे में सलाह मांगी है। यहां 12वीं दिल्ली सस्टेनेबल डवलपमेंट समिट में भाग लेने राजधानी पहुंचे अर्नाल्ड ने ट्वीट किया है, क्या किसी के पास अच्छे रेस्तरांओं के बारे में या अन्य कोई सलाह है। टर्मिनेटर से मशहूर अभिनेता ने दिल्ली पहुंचने के बाद अपनी अगवानी की तस्वीर सोशल नेटवर्किंग साइट पर डाली है जिसमें वह माला पहने हुए हैं। तस्वीर के नीचे उन्होंने लिखा है, इस तरह



से उन्होंने दिल्ली में मेरा अति भवादन किया।

वह आज बालीवुड अभिनेता अभिषेक बच्चन को पैनासोनिक ग्रीन ग्लोब फाउंडेशन अवार्ड्स से सम्मानित करेंगे। राजधानी के ताज पैलेस होटल

में आयोजित चौथे पैनासोनिक ग्रीन ग्लोब फाउंडेशन अवार्ड्स समारोह में जूनियर बच्चन को सम्मानित किया जाएगा। इससे पहले अर्नाल्ड ने आज विधार्थियों के साथ बातचीत के एक सत्र में भाग लिया।